

स्लम के बच्चों ने बोली फरटिदार अंग्रेजी

पटना | हिन्दुस्तान प्रतिनिधि

गरीब बच्चों को निःशुल्क अंग्रेजी और कम्प्यूटर की शिक्षा देने वाली संस्था स्किल फाउंडेशन ने शेखपुरा के ब्रह्मस्थानी गली में रविवार को अपना सातवां वार्षिकोत्सव मनाया।

समारोह का सबसे खास आकर्षण बच्चों द्वारा अंग्रेजी नाट्य रूपांतरण में रामायण की प्रस्तुति रही। बच्चों ने अद्भुत अंदाज में महिषासुर मर्दिनी और गायत्री मंत्रों पर आधारित नृत्य किया। स्टेज पर धाराप्रवाह अंग्रेजी बोलने की क्षमता से उनका आत्मविश्वास और उत्साह साफ झलक रहा था। मौके पर फाउंडेशन के संस्थापक प्रेम भारतीय ने कहा कि फ्री अंग्रेजी कोर्स की मांग को देखते हुए संस्थान की नई शाखाएं बिहार-झारखंड, उत्तर प्रदेश व उत्तराखंड में खुली हैं।

संस्थान के मैनेजिंग ट्रस्टी हिमालय वर्मा ने कहा कि मुजफ्फरपुर जिले के पारू प्रखंड के रतवारा, बांका जिले के चांदन प्रखंड के सिलजोरी और झारखंड के देवघर जिले के आसपास के गांवों में



रविवार को स्किल फाउंडेशन की ओर से आयोजित कार्यक्रम में विभिन्न गानों पर रंगारंग प्रस्तुति देते बच्चे।

स्किल फाउंडेशन की क्लास चल रही है। उन्होंने कहा कि बलिया के बिंद टोले में जनवरी 2014 में नई शाखा खुलेगी। संस्था ने कई स्कूलों में भी अपने 30 घंटे

का इंग्लिश स्पीकिंग कोर्स का संचालन किया है। फाउंडेशन से कई छात्रों को स्किल फूड लिमिटेड में नौकरी मिली है। स्किल फाउंडेशन चैरिटेबल ट्रस्ट है।